

Shri Rama Mangalashasanam 2

ಶ್ರೀರಾಮಮಂಗಲಾಶಾಸನಮ್ ೨

Document Information



Text title : Shri Rama Mangalashasanam 2

File name : rAmamangalAshAsanam2.itx

Category : raama, mangala

Location : doc_raama

Proofread by : Aruna Narayanan narayanan.aruna at gmail.com

Description/comments : From stotrArNavaH

Latest update : September 12, 2020

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 12, 2020

sanskritdocuments.org

ಶ್ರೀರಾಮಮಂಗಲಾಶಾಸನಮ್ ೨



ಶ್ರೀಮನ್ನಾತಾಂಡವಂಶೇ ದಶರಥನೃಪತೇರಾತ್ಮಜತ್ವಂ ಪ್ರಪನ್ನಃ
ಸಾಕಂ ಶೇಷಾರಿಸಂಗೈರ್ನಿಚರನಿವಹಂ ಸಂಹರಿಷ್ಯನ್ ಸುರಾರ್ಥೇ |
ಗುರ್ವಾದೇಶೇನ ಹತ್ವಾ ಪಥಿ ರಜನಿಚರೀಂ ಪ್ರಾಪ್ಯ ಸಿದ್ಧಾಶ್ರಮಂ ಯಃ
ಚಕ್ರೇ ಯಜ್ಞಸ್ಯ ರಕ್ಷಾಂ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ || ೧ ||

ರಾಜ್ಯಂ ಗಚ್ಛನ್ ಮುನೀನಾಮಥ ಪಥಿ ವಿಗಲಚ್ಛಾಪಶಲ್ಯಾಮಹಲ್ಯಾಂ
ಕೃತ್ವಾ ಭಂಕ್ತ್ವಾ ಭವಾನೀರಮಣಭುಜಸರೋಜಾಲಯಂ ಚಾಪದಂಡಮ್ |
ಪಾಣೌ ಕೃತ್ವಾವನೇಯೀಂ ಭೃಗುಸುತವಿಜಯೀ ಭ್ರಾತೃಭಿಃ ಪ್ರಾಪ್ತದಾರೈಃ
ಯೋಽವಾತ್ಸೀದಾತ್ಮಪುರ್ಯಾಂ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ ||
೨ ||

ಮಾತುರ್ವಾಚಾ ಸುಮಿತ್ರಾತನಯಜನಕಜಾಮಾತ್ರಮಿತ್ರಪ್ರವಿಷ್ಟಃ
ಕಾಂತಾರಂ ಶಾಂತಚೇತಾಃ ಕಲಶಭವಮುನೇರಾಶ್ರಮಂ ಪ್ರಾಪ್ಯ ಭೂಯಃ |
ಪ್ರೀತ್ಯೈ ತಸ್ಯ ಪ್ರತಿಜ್ಞಾಂ ನಿಶಿಚರಕುಲನಿರ್ಮೂಲನಾಯಾತ್ತರೋಷಃ
ಚಕ್ರೇ ಯೋ ವಿಶ್ವವೀರಃ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ || ೩ ||

ಯಸ್ಯಾ ಭ್ರಾತಾ ದಶಾಸ್ಯೋ ನಿಶಿಚರತರುಣೀಂ ಕಾಮುಕೀಂ ಕಾರಯಿತ್ವಾ
ಭ್ರಾತ್ರಾ ತಾಂ ಕೃತ್ವನಾಸಾಂ ಝಟಿತಿ ಖರಮುಖಂ ರಾಕ್ಷಸೌಘಂ ಚ ಹತ್ವಾ |
ಮಾಯಾಶಕ್ತ್ಯೈವ ರಕ್ತೋಮುಷಿತಜನಕಜಃ ಕ್ಲೃಪ್ತಸುಗ್ರೀವಸಖ್ಯಃ
ಯೋ ಜಘ್ನೇ ವಾನರೇಂದ್ರಂ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ || ೪ ||

ನಷ್ಟಾಂ ಕಾಂತಾಂ ವಿಚೇತುಂ ದಿಶಿ ದಿಶಿ ಚಲಿತೇ ವಾನರಾಣಾಂ ನಿಕಾಯೇ
ಶ್ರುತ್ವಾ ಕಾಂತಾಪ್ರವೃತ್ತಿಂ ಪವನಸುತಗಿರಾ ಪ್ರಾಪ್ತಪಾಥೋದಿತೀರಃ |
ಆಗ್ನೇಯಾಸ್ತ್ರಾನುಭಾವಕ್ಷಪಿತಮದಭರಂ ದೀನದೀನಂ ನದೀನಂ
ತೇನೇ ಯೋ ಮಾನಶಾಲೀ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ || ೫ ||



ಮಧ್ಯೇಪಾಥೋದಿ ಬದ್ಧಾಂ ಝಟಿತಿ ಗಿರಿಶತ್ಯಃ ಸೇತುಮಾಧ್ಯೈಕ್ಯ ಲಂಕಾಂ
ಹತ್ವಾ ಸಭ್ರಾತೃಮಿತ್ರಂ ರಣಶಿರಸಿ ರುಷಾ ರಾವಣಂ ದಾರಚೋರಮ್ |
ಕಾಂತಾಂ ಸ್ವೀಕೃತ್ಯ ಶುದ್ಧಾಂ ಜ್ವಲನಪತನತಃ ಪ್ರಾಪ್ಯ ರಮ್ಯಾಮಯೋಧ್ಯಾಂ
ಯೋಽವಾತ್ಸೀದಾತ್ಮಮೋದಃ ಸ ದಿಶತು ಭಗವಾನ್ ಮಂಗಲಂ ರಾಮಚಂದ್ರಃ || ೬ ||

ಯೋ ನಿತ್ಯಂ ರಾಮಚಂದ್ರಸ್ತುತಿಮಿತಿ ಜಪತಿ ಧ್ವಸ್ತಸರ್ವಾರಿಸಂಘೋ
ಭುಕ್ತ್ವಾ ಭೋಗಾನಭೀಷ್ಠಾನಭಿನವಯಶಸಾ ಪೂರಯಿತ್ವಾ ತ್ರಿಲೋಕೀಮ್ |
ಅಂತೇ ಸಂಚಿಂತ್ಯ ಕಾಂತಾಧನತನಯಗೃಹಾದ್ಯೇಷು ರೂಢಂ ಮಮತ್ವಂ
ಸಾಕ್ಷಾದಾಲೀಯತೇಽಸೌ ಭಗವತಿ ಭವಸಿಂಧುಪ್ಲವೇ ಚಕ್ರಪಾಣೌ || ೭ ||

ಶ್ರೀರಾಘವಂ ದಶರಥಾತ್ಮಜಮಪ್ರಮೇಯಂ
ಸೀತಾಪತಿಂ ರಘುಕುಲಾನ್ವಯರತ್ನದೀಪಮ್ |
ಆಜಾನುಬಾಹುಮರವಿಂದದಲಾಯತಾಕ್ಷಂ
ರಾಮಂ ನಿಶಾಚರವಿನಾಶಕರಂ ನಮಾಮಿ || ೮ ||

ಇತಿ ಶ್ರೀರಾಮಮಂಗಲಾಶಾಸನಂ ಸಂಪೂರ್ಣಮ್ |

Proofread by Aruna Narayanan

——
Shri Rama Mangalashasanam 2
pdf was typeset on September 12, 2020
——

Please send corrections to sanskrit@cheerful.com

